

Жомга киче керде бар жиһанга

Жомга киче керде бар жиһанга,
Намазыңны укы, кардәшем.
И, Раббыбыз, кабул итсәң иде,
Намаз, дога булсын сердәшең.
Жомга кичен төне алыштырды,
Караңгы төн барча жиһанда.
Йоклап ятма, укы намазыңны,
“Раббым, кабул ит”-дип доганда.
Таң беленә, Жомга иртәләре,
Исәнлекләр сорап Аллаһтан.
Намазларны укыйк, дога кылыйк,
Ерак булуйк иблис-шайтаннан.
Таңнар атты, изге Жомга көне,
Ислам дөнъясында зур бәйрәм.
Госел алып барыйк мәчетләргә,
Бармый калсаң булыр зур хәрам.
Хәтбә, вәгазь тыңлыйк чын күңелдән,
Сөйләшмәек дөнъя хәлләрен.
Намазларны укыйк тезелешеп,
Раббым бирсен намаз серләрен.
Жомга көне үтеп бара шулай,
Раббым бирсен безгә сабырлык.
Исәнлектә күрешергә язсын,
Авылыбызда булсын иминлек.
Бердәм булып барыйк намазларга,
Мәчетебез мәрхүм булмасын.
Ул бит бездән намаз, тәүбә көтә,
Беркайчан да уты сүнмәсен.

Меһаматнур Нәҗметдинов, 2021 ел, апрель.